

இயேசு பராமரிக்கின்றாரா?

படிப்பதற்காக கொடுக்கப்பட்டவைகள் #10

- V. இரண்டாம் பஸ்காவில் இருந்து மூன்றாம் பஸ்கா வரை (தொடர்ச்சி).
- G. நூற்றுக்கு அதிபதியொருவரின் வேலையாள் குணமாகுதல் (மத். 8:1, 5-13; லூக். 7:1-10).
- H. ஒரு விதவையின் மகன் உயிருடன் எழுப்பப்படுதல் (லூக். 7:11-17).
- I. யோவான் ஸ்நானனுக்குப் பதில் அளித்தல் (மத். 11:2-30; லூக். 7:18-35).
- J. இயேசுவின் பாதங்கள் அபிஷேகம் செய்யப்படுதல் (லூக். 7:36-50).

அறிமுகம்

மலைப் பிரசங்கத்திற்குப் பின்பு, “அவர் மலையிலிருந்து இறங்கின போது, திரளான ஜனங்கள் அவருக்குப் பின்சென்றார்கள்” (மத். 8:1). அந்தக் காலவேளையிலிருந்து, கிறிஸ்து தாம் பயணம் சென்ற இடங்களில் எல்லாம் கூட்டத்தாரால் சூழப்பட்டிருப்பார் (லூக். 7:9, 11ஐக் காணவும்).¹ ஆயினும், இயேசு தம்மைச் சுற்றிலும் இருந்தவர்களை மக்கள் கூட்டம் என்ற வகையில் மட்டும் கண்ணோக்காதிருந்தார். அவர்களை அவர் தேவை களுடைய தனிநபர்களாகக் கண்ணோக்கினார். லூக்கா 7:13ல் காணப் படுகிற ஒரு சொற்றொடரானது கிறிஸ்துவின் எண்ணப்போக்கை விளக்கப் படுத்துகிறது: “சர்த்தர் அவளைப் பார்த்து, அவள்மேல் மனதுருகி... .”

இந்தப் பாடத்தில் நாம் மாபெரும் கவிலேய ஊழியத்தைப் பற்றிய நமது படிப்பைத் தொடருகின்றோம். நான் இந்தப் பாடத்தை, “இயேசு பராமரிக்கின்றாரா?” என்று அழைக்கின்றேன்.² நமது வேதபாடப் பகுதியில், இயேசு தம்மைச் சுற்றி இருந்தவர்களுக்காகக் கொண்டிருந்த அக்கறை மற்றும் பரிவிர்க்கம் ஆகியவற்றின் நான்கு விரிவான உதாரணங்கள் அடங்கியுள்ளன. இந்த நான்குமே, லூக்காவின் சவிசேஷப் புத்தகத்தில் உள்ளன, எனவே நான் லூக்கா சவிசேஷத்தையே இந்தப் பாடத்திற்கான அடிப்படை ஆதாரமூலமாகப் பயன்படுத்துகின்றேன். இவற்றில் இரு நிகழ்ச்சிகள் மத்தேயு சவிசேஷத்திலும் உள்ளன, அதை நான் ஒரு துணை ஆதாரமூலமாகப் பயன்படுத்துகின்றேன்.

**நமது இல்லங்களை வியாதி தாக்குகிறபோது
இயேசு பராமரிக்கின்றார்
(மத். 8:5-13; லூக். 7:1-10)**

இயேசு மலையின்மீது தமது உரையை முடித்தபின்பு, கப்பர்நகூமுக்குத் திரும்பினார் (லூக். 7:1). அவர் அங்கிருந்தபோது, ஒரு நூற்றுக்கு அதிபதி, தமது வேலைக்காரரில் ஒருவரைக் குணமாக்கும்படி இறைஞ்சுவதற்காக யூதர் ஒருவரைச் செய்தியாளராக அனுப்பினார் (லூக். 7:2-5).³ ஒருவேளை அந்த நூற்றுக்கு அதிபதி, தமது சகமனிதர் ஒருவரின் மகனை இதற்கு முன்பாக இயேசு குணமாக்கியது பற்றி (யோவா. 4:46-54) கேள்விப்பட்டு இருக்கலாம்.⁴

நூற்றுக்கு அதிபதி என்பவர் (அவரது பதவிப் பெயர் சுட்டிக் காண்பிப்பது போன்றே) நூறு படைவீரர்களுக்கு மேலானவராக இருந்த ரோம அலுவலர் ஆவார். குறிப்பிட்ட இந்த நூற்றுக்கு அதிபதி, யூத சமுதாயத்தினருடன் நல்லுறவு கொண்டிருந்தார். இவர் அவர்களின் ஜெப ஆலயம் ஒன்றைக் கட்டுவதற்கு நிதியுதவி அளித்திருந்தார்.⁵ இவர் “தேவனுக்குப் பயந்தவராக,” யெகோவாவின் மீது விசுவாசம் உள்ளவராக இருந்திருக்கலாம், ஆனால் இவர் யூதமார்க்கத்தமைந்தவராகவில்லை (அப். 13:16ஐக் காணவும்).⁶ இப்பொழுது இவர் தமது அடிமைகளில் ஒருவர்மீது அக்கறை கொண்டார்.

அந்த வேலைக்காரன் அந்த அலுவலரின் வீட்டில் “திமிர்வாதமாய்க் கிடந்து” கொடிய வேதனைப்பட்டதாகவும் மற்றும் “மரண அவஸ்தையாய்” இருந்ததாகவும் நமக்குக் கூறப்படுகிறது (மத். 8:6; லூக். 7:2). லூக்கா சவிசேஷ விவரம், அவன் நூற்றுக்கு அதிபதியின் பிரியமான வேலைக் காரனாக இருந்ததாகப் பதிவு செய்கிறது (7:2). KJVயில் “was dear unto him” (“இவருக்கு அன்பார்ந்தவனாயிருந்தான்”) என்றுள்ளது. உங்களுக்கு மிகவும் “பிரியமானவர்” என்று நீங்கள் எண்ணுகின்ற ஒரு நண்பர், ஒரு உறவினர் அல்லது உங்கள் சொந்த வீட்டில் உள்ள யாரேனும் ஒருவர் வியாதிப்பட்டிருந்ததை நீங்கள் எப்போதாவது கொண்டிருக்கின்றீர்களா? அப்படியானால் நீங்கள் இந்த நூற்றுக்கு அதிபதியின் அக்கறையைப் பற்றி புரிந்துகொள்ள முடியும். அப்படிப்பட்ட வேளைகளில் நாம், “இயேசு பராமரிக்கின்றாரா?” என்று நாம் வியப்படையலாம். அவர் அதைச் செய்கின்றார் என்பதை இந்தப் பாடம் நமக்கு நினைவூட்டுகிறது.

இயேசு இந்தப் போர்வீரரின் வீட்டை நோக்கிப் பயணப்படத் தொடங்கியதன் மூலம் பதில்செயல் செய்தார், ஆனால் இம்மனிதர் தமது வீட்டில் கிறிஸ்து பிரவேசிப்பதற்குத் தாம் தகுதியுடையவர் அல்ல என்று வார்த்தை அனுப்பினார். இவர் இயேசுவின் ஆவிக்குரிய அதிகாரமுறை மையை ஒப்புக்கொண்டார் (லூக். 7:6-8). “இயேசு இதைக் கேட்டு ஆச்சரியப்பட்டு, தமக்குப் பின்செல்லுகிறவர்களை நோக்கி: ‘இஸ்ரவேலருக்குள்ளும் நான் இப்படிப்பட்ட விசுவாசத்தைக் காணவில்லை என்று மெய்யாகவே உங்களுக்குச் சொல்லுகிறேன் ...’ என்றார்” (மத். 8:10).⁷ “அந்த நாழிகையிலே அவன் வேலைக்காரன் சொஸ்தமானான்” (மத். 8:13ஆ).

இயேசு இன்னமும் நம்மைப் போல் ஒரு மனிதராக இந்தப் பூமியில்

நடந்து கொண்டிருப்பதில்லை, மற்றும் அற்புதங்கள் நிகழ்த்துவதற்கான அவரது காலம் கடந்துள்ளது; ஆனால் நமது இல்லங்களை வியாதி தாக்குகிற போது இயேசு இன்னமும் பராமரிக்கின்றார். அவர் ஒவ்வொரு நாளும் நமக்குத் தேவையான பலத்தைக் கொடுப்பார் (எபி. 13:5ஆ, 6).

சுமைகள் அழுத்தும்போது, கவலைகள் துன்புறுத்தும்போது, பாதை களைப்பாக, நீண்டதாக ஆகும்போது, என் இருதய வேதனையில், ஆழமான மகிழ்ச்சிக்கும் பாடலுக்கும் இயேசு என்னைப் பராமரிக்கின்றாரா?

ஓ ஆமாம், அவர் பராமரிக்கின்றார்;
அவர் பராமரிப்பதை நான் அறிகின்றேன்,
எனது ஆழ்ந்த கவலையினால் அவர் இருதயம் தொடப்படுகிறது;
நாட்கள் களைப்பாயிருக்கையில், நீண்ட இரவுகள் கவலைக் குரியதாகுகையில்,
என் இரட்சகர் பராமரிக்கின்றார் என்பதை நான் அறிகின்றேன்.⁸

மரணம் நமது இருதயங்களை உடைக்கிறபோது இயேசு பராமரிக்கின்றார் (லூக். 7:11-17)

“அதன்பின் விரைவிலேயே⁹ கிறிஸ்து நாயீன் என்னும் ஊருக்குப் போனார்” (லூக். 7:11), இது கப்பர்நகூமிற்குத் தெற்கே - தென்மேற்கில் சுமார் இருபது மைல்கள் தொலைவில் இருந்தது.¹⁰ இயேசுவும் அவரது சீஷர்களும், எப்போதுமே அவரைச் சுற்றியிருக்கும் கூட்டமும் “ஊரின் வாசலுக்குச் சமீபித்து வந்தபோது, மரித்துப்போன ஒருவனை அடக்கம் பண்ணும்படி கொண்டுவந்தார்கள்; அவன் தன் தாய்க்கு ஒரே மகனாயிருந்தான், அவளோ விதவையாயிருந்தாள்” (வ. 12).

அந்த நாட்களில் விதவையாயிருப்பவள் கைவிடப்பட்டவளாகக் கருதப்பட்டாள். இந்தப் பெண்ணின் கணவர் இறந்தபோது, இவள் சார்ந்திருப்பதற்கு ஒரு மகனையாவது கொண்டிருந்தாள். பின்பு இரண்டாவது துயரம் வந்து மோதிற்று: இவளது ஒரே மகன் இறந்துபோனான். இவள் எதிர்காலத்தைக் குறைந்த அளவு நம்பிக்கையுடன் மட்டுமே நோக்கினாள். அந்தப் பெண் எவ்வாறு உணர்ந்திருப்பாள் என்பதை உங்களில் சிலர் புரிந்துகொள்ளுவீர்கள். உங்களுக்கு வாழ்வைவிட நெருக்கமாக இருந்த ஒருவரைக் கொண்டிருந்து இருப்பீர்கள் - ஆனால் அந்த நபர் இறந்து போயிருப்பார். உங்கள் இருதயம் கிழிக்கப்பட்டதுபோல் நீங்கள் உணர்ந்து இருப்பீர்கள்.

நமது இருதயங்களை மரணம் உடைக்கிறபோது இயேசு பராமரிக்கின்றாரா? நாயீன் நகரத்து விதவையைக் கர்த்தர் கண்டபோது, “அவள்மேல் மனதுருகினார்” என்று வசனம் 13 கூறுகிறது. துயரம் நமது கண்களில் கண்ணீரை நிறைக்கும்போது அவர் நம்மீதும் மனதுருகுகின்றார் (யாக். 5:11ஆ).

கிறிஸ்து அந்தப் பெண்ணை அழாதிருக்கும்படி கூறினார் (வ. 13ஆ). பின்பு அவர் திறந்திருந்த பாடையை (coffin)¹¹ தொட்டு [இறந்து கிடந்த] மகனிடம் பேசினார்: “வாலிபனே, எழுந்திரு என்று உனக்குச் சொல்லுகிறேன்!” (வ. 14). “மரித்தவன் [தனது உடல் குணமாக்கப்பட்டதைக் காண்பிக்கும் விதமாக] எழுந்து உட்கார்ந்து, [தனது சிந்தையும் மீளக்கட்டி எழுப்பப்பட்டதைச் செயல்விளக்கப்படுத்தும்படி] பேசத் தொடங்கினான்” (15அ).

இது இயேசுவின் ஊழியத்தின்போது, நடைபெற்றதாகப் பதிவு செய்யப்பட்டுள்ள, மரித்தோரிலிருந்து உயிர்ப்பித்தல்களில் முதலாவது ஆகும்,¹² ஆனால் இது நோயாளிகளைக் குணமாக்குதல் என்று அவர் செய்து கொண்டிருந்தவற்றின் ஒரு விரிவாக்கமாக மட்டுமே இருந்தது. அற்புதங்களின் இரு வகைகளுமே இயல்பான உடலைப் பேரழிவுக்கு உட்படுத்திய அழிவுச் சக்திகளைத் திருப்பிவிட்டன. உடலைக் குணப்படுத்த முடியும் என்று உரிமைகோருகின்ற எவரொருவரும் மரித்தோரிலிருந்து உயிர்ப்பிக்க வல்லவராகவும் இருக்க வேண்டும்.¹³

அந்த இளைஞன் எழுந்து உட்கார்ந்தபோது, அங்கிருந்த யாவரும் பயமடைந்து, “ ‘மகா தீர்க்கதரிசியானவர் நமக்குள்ளே தோன்றியிருக்கிறார்!’ என்றும், ‘தேவன் தமது ஜனங்களைச் சந்தித்தார்!’ என்றும் சொல்லி, தேவனை மகிமைப்படுத்தினார்கள்” (வ. 16).

இந்த வரலாற்றில் எனக்கு மிகவும் பிரியமான பகுதி வசனம் 15ல் உள்ளது: “[இயேசு] அவனை அவன் தாயினிடத்தில் ஒப்புவித்தார்.” அந்த இளைஞனின் கையை அவனது தாயின் கைகளில் ஒப்புவிக்கையில் இயேசுவின் முகத்தில் இருந்த மென்மைத் தன்மையை உங்களால் சித்தரிக்க முடிகிறதா? என்ன நடந்தது என்பதைப் புரிந்துகொள்ள முயற்சி செய்த அந்தத் தாயின் முகத்தில் வழிந்தோடிய கண்ணீரை உங்களால் காண முடிகிறதா?

நாம் அற்புதங்களின் காலத்தில் இனியும் வாழ்வதில்லை. ஆயினும் இது, மரணக் கண்ணீர் நம்மைப் பிரிக்கும்போது இயேசு நம்மைக் குறித்துக் கவலைப்படுவதில்லை/நம்மைப் பராமரிப்பதில்லை என்று அர்த்தப்படுவது கிடையாது. அவர் நமக்கு [நெருக்கப்படும்] நாளுக்கான பலத்தைக் கொடுக்கின்றார் (எரே. 16:19அ) - மற்றும் அவர் மரித்தோரை உயிர்ப்பித்து, நாம் அன்புகூர்ந்தவர்களுடன் நாம் மீண்டும் இணைக்கப்பட்டிருக்கும் நாளுக்காகக் கண்ணோக்கியுள்ளோம் (1 தெச. 4:13-18).

பூமியில் எனக்குப் பிரியமானவர்களுக்கு நான் “பிரியாவிடை”

கூறும்போது,

இயேசு என்னைப் பராமரிக்கின்றாரா?

எனது கவலைமிக்க இருதயம் ஏறக்குறைய உடைகிறதுபோல்

ஆகுகையில்

அது அவரை நாடுகிறதா? அவர் என்னைக் காண்கின்றாரா?

ஓ ஆமாம், அவர் பராமரிக்கின்றார்;

அவர் பராமரிப்பதை நான் அறிகின்றேன்,

எனது ஆழ்ந்த கவலையினால் அவர் இருதயம் தொடப்படுகிறது;

நாட்கள் களைப்பாயிருக்கையில், நீண்ட இரவுகள் கவலைக்குரிய
தாருகையில்,
என் இரட்சகர் பராமரிக்கின்றார் என்பதை நான் அறிகின்றேன்.

நமது சிந்தைகளை சந்தேகம் துன்புறத்தும்போது இயேசு பராமரிக்கின்றார் (மத். 11:2-30; லூக். 7:18-35)

இயேசு மரித்தோரிலிருந்து அம்மனிதனை உயிர்ப்பித்த செய்தியானது நாடு முழுவதிலும், யூதேயாவின் தெற்கு மாவட்டங்களிலும் கூடப் பரவிற்று (லூக். 7:17¹⁴), அங்குதான் யோவான் [ஸ்நானன்] ஏரோதினால் சிறை வைக்கப்பட்டிருந்தார். யோசிப்பல் என்பவரின் கூற்றுப்படி, யோவான் ஸ்நானன், சவக்கடலின் கிழக்குக் கரையிலிருந்த பெரேயாவில் மக்கேருஸ் என்ற இடத்தில் ஏரோதுவின் அரண்மனையில் சிறை வைக்கப் பட்டிருந்தார்.¹⁵

யோவானின் சீஷர்கள் அவரிடத்தில், கிறிஸ்துவின் செயல்பாடுகளைப் பற்றி அறிக்கை செய்தபோது அவர்களில் இருவரை அவர், “எதிர்பார்க்கப் படுகிறவர் நீர்தானா? அல்லது வேறொருவர் வரக் காத்திருக்க வேண்டுமா?” என்று கேட்கும்படி கர்த்தரிடத்தில்¹⁶ அனுப்பி வைத்தார் (லூக். 7:19ஆ). “எதிர்பார்க்கப்படுகிறவர்” என்று மொழிபெயர்க்கப்பட்டுள்ள கிரேக்க வார்த்தையானது “வருகிறவர்” என்ற நேரடியான அர்த்தம் கொண்டுள்ளது (தமிழ் வேதாகமத்தில் இவ்வாறே உள்ளது). யோவான், “எனக்குப் பின்வருகிறவர்” என்று இதற்குமுன்பு கூறியபோது இதே வார்த்தையைப் பயன்படுத்தினார் (மத். 3:11).

இயேசு (வரவிருந்தவரான) மேசியா என்பதை அறிவிக்க யோவான் தயங்கியிருந்தது இல்லை (யோவா. 1:29-36; 3:23-30), எனவே சில விளக்க வுரையாளர்கள், [யோவான்] ஸ்நானன் கணப்பொழுது வீழ்ச்சியடைந்தார் என்பதை ஒத்துக் கொள்வதற்கு மனவிருப்பம் இல்லாதிருக்கின்றார்கள். ஆயினும் வேதாகமம், தனது கதாநாயகர்களை முழுமையற்ற தன்மையிலிருந்து விடுதலையானவர்களாகக் குறிப்பிடுவதில்லை. நாம் நமது வேதப் பாடப் பகுதியை அதன் மிகவும் இயல்பான கருத்தறிவின்படி எடுத்துக் கொண்டால், கருப்புக் குகையின் கீழே, இருட்டான ஒரு சிறையறையில், யோவான் தமது விசுவாசத்துடன் போராடிக் கொண்டிருந்தார் என்று காண முடியும்.

இது எவ்வாறு நடைபெற்றிருக்க முடியும் என்பதைப் புரிந்து கொள்வதில் எனக்குப் பிரச்சனை எதுவுமில்லை. முதலாவது, வனாந்திரத்தின் இந்த உத்வேகமுள்ள மனிதர் செயலற்றுக் கிடக்கும்படி வலிந்து [சிறையில்] தள்ளப்பட்டிருந்தார். இவர் பல மாதங்களாகச் சிறையில் அடைக்கப்பட்டிருந்தார். இது இவரது சிந்தையை இரையாகக் கொண்டிருக்கும். சிதைக்கக் கூடிய சிந்தனைகளை [எண்ணக்] கரையிலேயே நிறுத்தி வைத்தல் என்பது மிகவும் கடினமானதாக, மிகவும் கடினமானதாக ஆகியிருந்திருக்கும்.

மற்றும், யோவான் எதிர்பார்த்திருந்த பணித்திட்டங்களை இயேசு அநேகமாக நிறைவேற்றி இருக்கவில்லை. [யோவான்] ஸ்நானன், மேசியாவை ஒரு வெட்டும் கோடாரியாக, தூற்றுக்களத்தை முற்றிலும் சுத்தம் செய்கின்றவராகச் சித்தரித்திருந்தார் (மத். 3:10, 12).¹⁷ ராஜ்யத்தைப் பற்றி (அப்போஸ்தலர்கள் உட்பட; அப். 1:6) மற்ற ஒவ்வொரு யூதரும் கொண்டிருந்த அதே உலகப்பிரகாரமான கருத்தை யோவானும் கொண்டிருந்து இருக்கலாம். ரோமாபுரியைத் தோற்கடித்து, தேவபக்தியற்ற யூதத்துவத் தலைவர்களை எருசலேம் நகரை விட்டுத் துரத்தி விடுவதற்காக, கர்த்தர் ஒரு படையை எழுப்புவார் என்று அவர் [யோவான் ஸ்நானன்] எதிர்பார்த்து இருந்திருக்கலாம்.¹⁸ இவர், கிறிஸ்து தம்மை விடுதலை செய்வார் மற்றும் ஏரோதுவைத் தண்டிப்பதற்காக வருவார் என்றும் கூட எதிர்பார்த்து இருந்திருக்கலாம். [ஆனால் இவற்றிற்குப்] பதிலாக இயேசு நாடெங்கும் “சும்மா” சுற்றித் திரிந்து கொண்டு, மக்களுக்குப் போதித்து மற்றும் அவர்களில் நோயாளிகளாய் இருந்தவர்களைக் குணப்படுத்திக் கொண்டு இருந்தார்.

ஏரோதுவையும் ஏரோதியானையும் அறிந்திருந்த யோவான் ஸ்நானன், அநேகமாக தமது மரணம் எப்போது வேண்டுமானாலும் நேரிடலாம் என்று எதிர்பார்த்திருக்கலாம். எனவே, மறு உறுதிப்பாட்டை அவர் விரும்பியதில் வியப்பெதுவும் இருப்பதில்லை: “தேவனால் எனக்கு தரப்பட்ட ஊழியத்தை நான் நிறைவேற்றினேனா? அல்லது எனது உழைப்புகள் யாவும் வீணாயிற்றா?” இவ்விதமாக இவர் தமது சீஷர்களை கிறிஸ்துவினிடத்தில், “வருகிறவர் நீர்தானா? அல்லது வேறொருவர் வரக் காத்திருக்க வேண்டுமா?” என்ற கேள்வியுடன் அனுப்பி வைத்தார் (லூக். 7:19).

நம்மில் பெரும்பான்மையானோர், ஒருவேளை அல்லது இன்னொரு வேளையில் நமது விசுவாசம் பற்றிய கேள்விகளைக் கொண்டு இருந்துள்ளோம். சிலர் சந்தேகத்தின் இருளான உபத்திரவத்தில் துன்புற்றுள்ளார்கள். தேவன்மீது நாம் கதவைச் சார்த்திப் போடாத வரைக்கும் அவர் நம்மீது கதவைச் சார்த்திப் போடுவதில்லை என்பதைப் புரிந்துகொள்ளுங்கள்.¹⁹ வசனத்தை ஆராய்ந்து பார்ப்பதற்கான நேர்மையான இருதயத்தை நாம் கொண்டிருக்கும் வரையிலும், கர்த்தர் நம்மிடத்தில் பிள்ளைகளிடம் நாம் காண்பிப்பது போன்றே பொறுமையுடன் இருக்கின்றார் (லூக். 8:15; 1 பேது. 2:2; 1 தீமோ. 1:16). நமது சிந்தைகளை சந்தேகம் கொடுமைப் படுத்தும்போது, இயேசு [நம்மைப்] பராமரிக்கின்றார்.

இயேசு மும்முரமாக மக்களை குணமாக்கிக் கொண்டிருந்த வேளை யொன்றில் அவரை யோவானின் சீஷர்கள் காண வந்தார்கள். அவர் அந்தக் கேள்வியைக் கேட்டபோது, அந்த மனிதர்கள் தங்கள் போதகரிடத்தில் சென்று, “இப்படிப்பட்ட கேள்விகளைக் கேட்பது உமக்கு வெட்கக்கேடு!” என்று கூறும்படி கட்டளையிடவில்லை. மாறாக, அவர்களிடத்தில் அவர், “நீங்கள் போய் கண்டவைகளையும் கேட்டவைகளையும் யோவானுக்கு அறிவிங்கள்; குருடர் பார்வையடைகிறார்கள், சப்பாணிகள் நடக்கிறார்கள், குஷ்டரோகிகள் சுத்தமாகிறார்கள், செவிடர் கேட்கிறார்கள், மரித்தோர் எழுந்திருக்கிறார்கள், தரித்திரருக்குச் சவிசேஷம் பிரசங்கிக்கப்

படுகிறது” என்று கூறினார் (7:22). இந்தப் பதிலானது ஏசாயா 35:5 மற்றும் ஏசாயா 61:1ல் உள்ள மேசியாவைப் பற்றிய மேற்கோள்களை மறைமுகமாய் உணர்த்திற்று. மனிதர்கள் மேசியா செய்வார் என்று காட்சிகொண்டிருந்த செயல்திட்டங்களை இயேசு நிறைவேற்றியிரா விட்டாலும், அவர் தேவனுடைய பணித்திட்டத்தை நிறைவேற்றிக் கொண்டிருந்தார் என்பதை [யோவான்] ஸ்நானனுக்கு உறுதிப்படுத்த இயேசு விரும்பினார்.

அத்துடன் இயேசு, “என்னிடத்தில் இடலறலடையாதிருக்கிறவன் எவனோ, அவன் பாக்கியவான்” என்றும் கூடக் கூறினார் (லூக். 7:23).²⁰ இயேசுவின் உரிமைகோருதல்களை மற்றவர்கள் குற்றப்படுத்தி இருந்தார்கள் (மத். 13:57), ஆனால் அவர்களுடன் யோவான் இருப்பதை கிறிஸ்து விரும்பவில்லை. இது யோவான் ஸ்நானன் தமது “விசுவாசத்தைக் காத்துக்கொள்ளும்படி” ஊக்கப்படுத்த அவர் [இயேசுவின்] வழிமுறையாயிருந்தது. பொழிப்புரையொன்றில் இது, “என்னில் தனது விசுவாசத்தை இழந்துபோகாதவர் பாக்கியவான்” என்றுள்ளது.²¹

யோவானின் கேள்வியானது இயேசுவை இரண்டு உரைகளை நிகழ்த்தும்படி தூண்டிற்று. இவற்றில் முதலாவது யோவானைப் பற்றிய ஐயத்தை நீக்குவதாக இருந்தது (லூக். 7:24-30). J. W. மெக்கார்வீ அவர்கள் பின்வரும் ஊக்கமூட்டும் சிந்தனையை எழுதினார்: “ஒரு செயல் ஒரு பண்பை ஏற்படுத்துவது இல்லை, ஒரு சந்தேகம் அதை ஏற்படுத்தாது/அழித்து விடுவதுமில்லை.”²²

யோவான், மல்கியா தீர்க்கதரிசனத்தில் விவரிக்கப்பட்ட செய்தியாளராக (லூக். 7:27; மல். 3:1; மத். 11:10; மாற். 1:2ஐக் காணவும்) - “வரப் போகிற எலியா”வாக (மத். 11:14; மல். 4:5) இருந்தார் என்று கிறிஸ்து வலியுறுத்தினார். அவர், “ஸ்திரீகளிடத்திலே பிறந்தவர்களில் யோவான் ஸ்நானனைப் பார்க்கிலும் பெரிய தீர்க்கதரிசி ஒருவனுமில்லை” என்று கூறினார் (லூக். 7:28அ). என்ன ஒரு பாராட்டுரை!

பின்பு இயேசு பின்வரும் திகைப்பூட்டுகின்ற வார்த்தைகளைக் கூட்டினார்: “ஆகிலும், தேவனுடைய ராஜ்யத்தில் சிறியவனாயிருக்கிறவன் அவனிலும் பெரியவனாயிருக்கிறான்” (லூக். 7:28ஆ). சற்று முன் இயேசு யோவானைப் பற்றிக் கூறியதற்குப் பின்பு, யோவான் ஸ்நானன் ராஜ்யத்தில் இல்லாதிருத்தல் மட்டுமே இக்கூற்று உண்மையாக இருப்பதற்கான ஒரே ஒரு வழிமுறையாக உள்ளது. “மாபெரும் எடையில் மிகக் குறைந்த பகுதியானது, குறைந்த பகுதியின் மாபெரும் எடையை விடப் பெரியதாக உள்ளது’ என்பதாக ஒரு பழமையான மரபுக்கூற்று உள்ளது, இது சிறிய வைரக் கல்லானது மாபெரும் பாறையை விட அதிகம் விலைமதிப்புள்ளதாக இருக்கிறது என்பதற்குக் கூறப்படுவதாகும்.”²³ யோவான் ராஜ்யத்திற்கு/சபைக்கு வழியை ஆயத்தப்படுத்தினார், ஆனால் நீங்களும் நானும் இதன் வலிவார்த்த அங்கமாக இருக்கக் கூடிய மிக மேன்மையான சிலாக்கியத்தைப் பெற்றுள்ளோம்!

மக்கள், யோவானைப் பற்றிய கிறிஸ்துவின் பாராட்டுரையை மகிழ்வுடன் அனுபவித்தார்கள், ஏனென்றால் அவர்கள் யோவானால் ஞானஸ்நானம் பெற்றிருந்தார்கள் (லூக். 7:29). இது இயேசுவுக்கு, யூத்தலைவர்கள்

யோவான் ஸ்நானனுக்குப் பதில்செயல் செய்யாமல் இருந்ததை நினைவூட்டிற்று: “பரிசேயரும் நியாயசாஸ்திரிகளுமோ அவனாலே ஞானஸ்நானம் பெறாமல் தங்களுக்குக் கேடுண்டாகத் தேவனுடைய ஆலோசனையைத் தள்ளிவிட்டார்கள்” (லூக். 7:30).

இது இயேசுவின் இரண்டாவது உரையைத் தூண்டிற்று - அவரைத் திகைக்கச் செய்து கவலைப்படுத்திய அவிசவாசமாக இருந்தது. அவர், பரிசேயர்களை, திருப்தியடைவதற்கு முரட்டுத்தனமாக மறுக்கும் பிள்ளைகள் போன்ற அவர்களின் செயலுக்காகக் கண்டித்தார்: அவர்கள் யோவானை அவரது துறவுத் தன்மைக்காக விமர்சித்திருந்தார்கள், இப்போதோ அவர்கள் இயேசுவை அவரது சமூகத்தில் கலந்து பழகும் தன்மைக்காகக் கண்டனம் செய்தார்கள் (லூக். 7:31-34). அவர் தமது அற்புதங்களை மகிழ்வுடன் அனுபவித்திருந்த நகரங்களை,²⁴ தம்மை இன்னும் வெறுத்து ஒதுக்கிய குடிகள் இருந்த நகரங்களைக் கடிந்து கொண்டார் (மத். 11:20-24).

கிறிஸ்துவின் பாரப்பட்ட இருதயமானது தமது பிதாவிடம் திரும்பிற்று. அவருடைய உதடுகளில் இருந்து ஒரு ஜெபம் வெளிவந்தது, அதில் “இவைகளை ஞானிகளுக்கும் [தம்மை தாமே ஞானிகளென்று கருதுகின்ற பரிசேயர் போன்ற மனிதருக்கு (யோவா. 9:40)] ... மறைத்து, பாலகருக்கு [தங்கள் தேவையை ஒப்புக்கொள்ளக் கூடிய அளவுக்குத் தாழ்மை உள்ளவர்களுக்கு வெளிப்படுத்தினபடியால் உம்மை ஸ்தோத்திரிக்கிறேன் (மத். 5:3; 18:3)]” (மத்தேயு 11:25). பின்பு இயேசு கூட்டத்தை நோக்கித் திரும்பி, மாபெரும் அழைப்பு என்று அடிக்கடி அழைக்கப்படுகிற அழைப்பை விடுத்தார்:

வருத்தப்பட்டுப் பாரஞ்சமக்கிறவர்களே! நீங்கள் எல்லாரும் என்னிடத்தில் வாருங்கள், நான் உங்களுக்கு இளைப்பாறுதல் தருவேன். நான் சாந்தமும் மனத்தாழ்மையுமாய் இருக்கிறேன்; என் நுகத்தை²⁵ உங்கள்மேல் ஏற்றுக்கொண்டு, என்னிடத்தில் கற்றுக் கொள்ளுங்கள்; அப்பொழுது உங்கள் ஆத்துமாக்களுக்கு இளைப்பாறுதல் கிடைக்கும். என் நுகம் மெதுவாயும், என் கமை இலகுவாயும் இருக்கிறது (மத். 11:28-30).

மக்களில் பலர் வாழ்வில் கனத்த பாரங்களுடன் போராடிக் கொண்டிருக்கின்றார்கள். ஒருவேளை, நீங்களும் அவர்களில் ஒருவராக இருக்கலாம். ஒருவேளை நீங்கள் யோவான் இருந்ததைப் போன்று சந்தேகச் சூமையினால் கூடப் பாரப்பட்டு இருக்கலாம். அப்படியிருந்தால், இயேசு பராமரிக்கின்றார் என்பதற்காகக் களிகூறுங்கள்.

என் வழி இருளாக பெயரற்ற பயங்கரம் மற்றும்
பயத்துடன் இருக்கையில் இயேசு பராமரிக்கின்றாரா?

பகல்பொழுதின் வெளிச்சம் மங்கி ஆழ்ந்த இரவின்

நிழல்களாகுகையில்

அருகாமையில் இருக்கும் அளவுக்கு அவர் பராமரிக்கின்றாரா?

ஓ ஆமாம், அவர் பராமரிக்கின்றார்;
 அவர் பராமரிப்பதை நான் அறிகின்றேன்,
 எனது ஆழ்ந்த கவலையினால் அவர் இருதயம் தொடப்படுகிறது;
 நாட்கள் களைப்பாயிருக்கையில், நீண்ட இரவுகள்
 கவலைக்குரியதாகுகையில்,
 என் இரட்சகர் பராமரிக்கின்றார் என்பதை நான் அறிகின்றேன்.

நமது வாழ்வைப் பாவம் மூழ்கடிக்கும்போது இயேசு பராமரிக்கின்றார் (லூக். 7:36-50)

லூக்கா 7:36ஆம் வசனம் ஏறக்குறைய ஒரு ஆச்சரியப் பிரகாரமாகவே வருகிறது. இயேசு பரிசேயர்களைக் கண்டித்தபின்பு (7:30-35), உடனடியாக நாம், “பரிசேயரில் ஒருவன் தன்னுடனே போஜனம்பண்ணவேண்டுமென்று அவரை வேண்டிக்கொண்டான்” என்று வாசிக்கின்றோம் (வ. 36அ).²⁶ சீமோன் என்பது இந்தப் பரிசேயரின் பெயராயிருந்தது (வ. 40). இவரது அழைப்பைக் கிறிஸ்து ஏற்றுக்கொண்டபோது நடைபெற்ற நிகழ்ச்சியானது “இயேசுவின் ஊழியம் முழுவதிலும் நடைபெற்ற நிகழ்ச்சிகளிலேயே நெஞ்சை மிகவும் தொடும் நிகழ்ச்சி” என்று அழைக்கப் பட்டுள்ளது.

இந்த விவரத்தைப் பற்றி நாம் சுருக்கமாகப் பார்ப்பதற்கு முன்பாக,²⁷ இது கிறிஸ்துவின் இந்தப் பூமிக்குரிய வாழ்வு முடிவடைவதற்கு அண்மையில் நடைபெற்ற அபிஷேக நிகழ்ச்சியல்ல என்பதை நான் வலியுறுத்தியாக வேண்டும் (மத். 26:6-13; மாற். 14:3-9; யோவா. 12:3-8). சில விவரங்கள் ஒன்றுபோல் உள்ளன,²⁸ ஆனால் இடம், காலம், சந்தர்ப்பம், பங்குபெற்றோர் மற்றும் விளைவு ஆகியவை மாறுபட்டுள்ளன. (மேலும் நான், லூக். 7ன் வரலாற்றில் உள்ள பாவம் நிறைந்த பெண் மகதலேனா மரியாளே என்ற வெகுஜனக் கருத்துக்கு வேதவசன ரீதியான ஆதாரம் எதுவும் இல்லை என்பதையும் நான் சுட்டிக்காண்பிக்க வேண்டும்.²⁹)

நாம் இந்த வரலாற்றிற்குத் திரும்புவோம். சீமோன், தமது வீட்டிற்கு இயேசு வரவேண்டும் என்று விரும்பியது ஏன் என்று நமக்கு நிச்சயமாகத் தெரியவில்லை.³⁰ அவரது காரணம் எதுவாயிருந்தாலும், அவர் ஒளிவுமறைவின்றி உபசரிப்பற்றவராக இருந்தார் (வ. 44-46). விருந்தளிப்பவரின் அந்த மரியாதைக்குறைவான நடத்தைக்கு நேர்மாறான வகையில், இவ்வரலாறு, அழைக்கப்படாமலேயே அவ்விருந்து நடைபெறும் இடத்திற்குள் வலிந்து நுழைந்த பாவம் நிறைந்த பெண் ஒருத்தியின் பிரியத்தைப் பற்றிக் கூறுகிறது. அவருக்குப் பின்னால் நின்றுகொண்டிருந்த அவள், “அழுதுகொண்டு, அவருடைய பாதங்களைத் தன் கண்ணீரினால் நனைத்து, தன் தலைமயிரினால் துடைத்து, அவருடைய பாதங்களை முத்தஞ்செய்து, பரிமளத்தைலத்தைப் பூசினாள்.” (வ. 38).

சீமோன் அதிர்ச்சியடைந்தார். அவர் தமக்குள்ளாகவே, “இவர் தீர்க்கதரிசி³¹யாயிருந்தால் தம்மைத் தொடுகிற ஸ்திரீ இன்னாளென்றும்

இப்படிப்பட்டவளென்றும் அறிந்திருப்பார்; இவள் பாவியாயிருக்கிறாளே என்று” தமக்குள் சொல்லிக் கொண்டார் (வ. 39). அந்தப் பரிசேயர் இயேசு யார் என்பதைக் குறித்துத் தாம் ஒரு முடிவை மேற்கொண்டிருந்ததாக நினைத்தார்; உண்மையில் அவர் தமது ஆவிக்குரிய நிலை பற்றிய முடிவு ஒன்றையே மேற்கொண்டார்.

சீமோனின் சிந்தனைகளை அறிந்த கிறிஸ்து, இரண்டு கடன்காரர் களைப் பற்றிய சுருக்கமான ஆனால் அழகுமிருந்த உவமையைக்³² கூறினார். நாம் அந்த உவமையைப் பற்றி, “அன்பு, கண்ணீர் மற்றும் மன்னிப்பு” என்ற பிரசங்கத்தில் விவரமாகப் படிப்போம். பரிசேயனான சீமோன் தமது ஆவிக்குரிய தேவை பற்றி உணர்வற்று இருந்தபடியால், “கொஞ்சமாக அன்புகூர்ந்ததாக” போதித்தார். அதற்கு நேர்மாறாக, அதிகமான பாவங்களைச் செய்திருந்த அந்த பெண், தனது பாவக் கடனைத் திருப்பிச் செலுத்த முடியாமையை உணர்ந்திருந்தாள். இவ்விதமாக, அவள் மன்னிக்கப்பட்ட போது, அவள் “அதிகமாய் அன்புகூர்ந்தாள்” (வ. 47).

பாவம் என்பது எப்போதாவது உங்களிடம் அடிகாரம் செலுத்துவதாகப் பயமுறுத்தியது உண்டா? நீங்கள் கூறிய அல்லது செய்த ஏதாவது ஒரு விஷயம் பற்றி நீங்கள் உறக்கமற்ற இரவு ஒன்றைச் செலவிட்டது உண்டா? குற்றம் சாட்டும் மனச்சான்றின் வேதனையை நீங்கள் எப்போதாவது அறிந்தது உண்டா? நிச்சயமாகவே நீங்கள் இவற்றை அறிந்திருப்பீர்கள். நாம் யாவரும் பாவிகளாக இருக்கின்றோம் (ரோமர் 3:23), நமது பாவங்களின் கடனை கட்ட இயலாதவர்களாக இருக்கின்றோம் (ரோமர் 6:23). நமது வாழ்வைப் பாவம் மூழ்கடிக்கும்போது இயேசு நம்மைப் பராமரிக்கின்றார் என்று அறிவது ஆச்சரியம் நிறைந்ததாக உள்ளது. நாம் நமது பாவங்களை ஒப்புக்கொண்டு அவரிடமாய்த் திரும்பினால்,³³ அவர் நம்மை மன்னித்து விடுதலையாக்குவார் என்று அறிவது அற்புதமானதாக உள்ளது (கலா. 5:1)!

பலத்த சோதனை சிலவற்றை எதிர்த்து நிற்பதற்கு நான் முயன்று தவறிய வேளையில், எனது ஆழ்ந்த துன்பத்திற்கு நான் விடுவித்தல் எதையும் காணாத வேளையில், இரவு முழுவதும் என் கண்ணீர் பெருக்கெடுக்கும் வேளையில் இயேசு பராமரிக்கின்றாரா?

ஓ ஆமாம், அவர் பராமரிக்கின்றார்;
அவர் பராமரிப்பதை நான் அறிகின்றேன்,
எனது ஆழ்ந்த கவலையினால் அவர் இருதயம் தொடப்படுகிறது;
நாட்கள் களைப்பாயிருக்கையில், நீண்ட இரவுகள் கவலைக் குரியதாகுகையில்,
என் இரட்சகர் பராமரிக்கின்றார் என்பதை நான் அறிகின்றேன்.

முடிவுரை

நமது பாடத்தில், நாம் இயேசு பராமரிக்கின்றார் என்பதற்கு நான்கு உண்மைகளை கண்டோம்: நமது இல்லங்களை வியாதி தாக்குகிறபோது இயேசு பராமரிக்கின்றார்; நமது இருதயங்களை மரணம் உடைக்கிறபோது

இயேசு பராமரிக்கின்றார்; நமது சிந்தைகளை சந்தேகம் மேகமாய்ச் சூழ்ந்து கொள்ளும்போது இயேசு பராமரிக்கின்றார்; நமது வாழ்வைப் பாவம் மூழ்கடிக்கும்போது இயேசு பராமரிக்கின்றார். பேதுரு, “ஆகையால், ஏற்ற காலத்திலே தேவன் உங்களை உயர்த்தும்படிக்கு, அவருடைய பலத்த கைக்குள் அடங்கியிருங்கள். அவர் உங்களை விசாரிக்கிறவரானபடியால், உங்கள் கவலைகளையெல்லாம் அவர்மேல் வைத்துவிடுங்கள்” என்று எழுதினார் (1 பேது. 5:6, 7).

இந்தப் பாடத்தின் கடைசியில் கூறப்பட்ட வரலாற்றிற்கு ஒரு பொதுவான நடைமுறைப் பயன்பாடு ஒன்றை ஏற்படுத்த என்னை அனு மதியுங்கள்: இயேசு எவ்வளவாகப் பராமரிக்கின்றார் என்பதையும் அவர் தங்களுக்கு எவ்வளவு செய்துள்ளார் என்பதையும் உணர்ந்து அறிந்தவர்கள், அவர்மீது அதிகமாக அன்புகூருவார்கள் - மற்றும் அவர்மீது மதிப்பைக் காண்பிப்பார்கள். ஆண்டவர் தமது ஆசீர்வாதங்களை நம்மீது பொழிந் திருக்கிறார். நாம் அவர்மீது அன்புகூருகின்றோமா? நாம் அந்த அன்பை வெளிப்படுத்துகின்றோமா?

குறிப்புகள்

¹நான் இந்த காட்சியை, ஒரு மனிதர் “நகரில் ஒரு ஊர்வலம் வருகிறது!” என்று கூற இன்னொருவர், “இல்லை, இயேசு இன்னொரு முறை இங்கு வந்துள்ளார்” என்று பதில் அளிப்பதுடன் கற்பனை செய்ய முடிகிறது. ²இயேசுவின் வாழ்வில் இப்பகுதிக்கான இந்த அணுகுமுறையானது ரிச்சார்டு ரோஜர்ஸ் மற்றும் பிறர் எழுதிய எழுத்துக்கள் உட்படப் பல்வேறு ஆதாரமூலங்களில் காணப்படுகிறது. இதைத் தொடங்கியது யார் என்று எனக்குத் தெரியாது. ³மத்தேயுவின் சுவிசேஷ விவரமானது, நூற்றுக்கு அதிபதி இயேசுவிடம் நேரடியாகப் பேசினார் என்று சுட்டிக்காட்டுகையில், லூக்காவின் சுவிசேஷ விவரமானது, அந்த அலுவலர் இயேசுவிடம் பேசுவதற்கு ஆட்களை அனுப்பினார் என்று கூறுகிறது. ஒருவேளை இவ்விரண்டுமே உண்மையானதாக இருக்கலாம் அல்லது ஒருவேளை தம்மைத் தகுதியற்ற நபராக உணர்ந்த நூற்றுக்கு அதிபதி, தாம் அனுப்பியவர்கள் மூலமாக மட்டும் இயேசுவிடம் பேசியிருக்கலாம். ⁴இவ்வீரு நிகழ்ச்சிகளும் சில ஒற்றுமைகளைக் கொண்டுள்ளன, விசேஷமாக இவ்விரண்டுமே, தொலைவில் இருந்து குணமாக்குதல் என்ற அம்சத்தைக் கொண்டுள்ளன. ⁵கப்பர்நகூமில் முதல் நூற்றாண்டில் இருந்த ஜெப ஆலயம் ஒன்றின் எஞ்சிய சிதிலங்களை இன்றைக்கும் நாம் காண முடியும். ⁶உண்மையான தேவன்மீது விசுவாசம் கொண்ட, தேவபயம் உள்ள மனிதர், ஆனாலும் யூதமார்க்கத்து அமைந்தவராக இன்னமும் விருத்தசேதனம் செய்விக்கப் படாதவர். யூதமார்க்கத்து அமைந்த மற்றும் தேவபயமுள்ள மனிதர்கள் பற்றி அதிகமான தகவல்களை இன்றைக்கான சத்தியம் வெளியிட்ட “அப். நடபடிசுள், 1” என்ற புத்தகத்தில் 347-48ல் காணவும். ⁷நூற்றுக்கு அதிபதியின் விசுவாசமானது, (“கிழக்கிலும் மேற்கிலும் இருந்து”) புறஜாதியாரில் பலர் கிறிஸ்துவின் ராஜ்யத்தில் பங்கேற்கும் வேளையில் (“ராஜ்யத் தின் புத்திரரான”) யூதர்கள் அதில் பங்கேற்க மாட்டார்கள் என்ற முன்னுரைத்தல் ஒன்றையும் தூண்டிற்று (மத். 8:11, 12). ⁸Frank E. Graeff, “Does Jesus Care?” *Songs of Faith and Praise*, comp. and ed. Alton H. Howard (West Monroe, La.: Howard Publishing Co., 1994).

சில கையெழுத்துப் பிரதிகளில் “அடுத்த நாளில்” என்றுள்ளது. KJV மற்றும் தமிழ் வேதாகமத்தில், “அடுத்த நாளிலே” என்றுள்ளது. ¹⁰“இயேசுவின் ஊழியத்தின்போது பலஸ்தீனம்” என்ற வரைபடத்தில் காணவும்.

¹¹“Coffin” என்று மொழிபெயர்க்கப்பட்டுள்ள கிரேக்க வார்த்தையானது, உடலை வைத்துச் சுமந்து செல்லப் பயன்படும் ஒரு மரச் சட்டத் தாங்கியையும் (தமிழில் இது பாடை என்று சரியாகக் குறிப்பிடப்பட்டுள்ளது) குறிப்பிடக்கூடும் (a “bier”; KJVயில் காணவும், மற்றும் தமிழில் இது பாடை என்றே உள்ளது). யூதர்கள் எப்போதாவதுதான் சவப்பெட்டிகளை (coffin) உபயோகித்தார்கள் என்று சிலர் நம்புகிறார்கள். ¹²இது இயேசு ஒரு நபரை மரித்தோரில் இருந்து உயிரோடு எழுப்பிய முதல் நிகழ்ச்சி என்பதை, கூட்டத்தார்மீது இது ஏற்படுத்திய செயல்தாக்கம் கருத்தாகத் தெரிவிக்கிறது. எலியா மற்றும் எலிசா ஆகியோரின் ஊழிய நாட்களில், மரித்தவர்கள் உயிரோடு எழுப்பப்பட்டிருந்தார்கள் (1 இரா. 17:17-24; 2 இரா. 4:32-37) ஆனால், அவைகள் இயேசுவின் நாட்களுக்கு மிக மிக நீண்ட காலம் முன்னதாக நடைபெற்றிருந்தன. ¹³நோயாளிகளைக் குணமாக்க முடிந்த தேசுருவால் (அப். 9:32-35) மரித்தோரை உயிரோடு எழுப்பவும் முடிந்தது (அப். 9:36-43). ¹⁴லூக்கா 7:17ல் உள்ள “யூதேயா” என்ற வார்த்தை “யூதர்களின் நாட்டை” (அதாவது, பலஸ்தீனத்தை) அல்லது யூதேயா மாநிலத்தை அர்த்தப்படுத்த முடியும். எவ்வகையிலும், யூதேயா மாநிலம் இச்சொற்றொடரில் உள்ளடக்கப்பட்டது. ¹⁵“இயேசுவின் ஊழியத்தின்போது பலஸ்தீனம்” என்ற வரைபடத்தில் காணவும். ¹⁶யோவான் தமது சீஷர்களுடன் தொடர்பு கொண்டிருந்தார் என்ற உண்மையானது, அவர் பவுல் செசரியாவில் சிறையில் இருந்தபோது (அப். 24:23) பெற்றிருந்தது போன்ற தனிச் சலுகைகளைப் பெற்றிருந்தார் என்ற கருத்தைத் தெரிவிக்கிறது. ¹⁷கோடாரி கொண்டு வெட்டுதல் மற்றும் களத்தைத் தூற்றுதல் என்பவை பற்றிய யோவானின் தீர்க்கதரிசனங்கள் அநேகமாக, எருசலேம் அழிக்கப்பட்ட போது ஒரு பகுதி நிறைவேறியிருக்க வேண்டும். அவற்றின் நிறைவான நிறைவேற்றம் என்பது நியயத்தீர்ப்பின் நாளில் நடைபெறும். ¹⁸மத்தேயு 11:12ல் உள்ள இயேசுவின் புலனாகாத வளர்ந்தகை, தேவனை அவரது சொந்த கால அட்டவணையின்படி அவரது தீர்மானத்தைச் செய்ய அனுமதிப்பதற்குப் பதிலாக, யோவானும் பிறரும் ராஜ்யத்தைத் துரிதப்படுத்துவதற்கு விருப்பியதற்கான ஒரு குறிப்பாக இருக்கலாம். ¹⁹உலகில் நான் வாழும் பகுதியில், நாங்கள் “As long as we do not write God off, He does not write us off” என்று கூறுவதுண்டு. ²⁰நாம் அறிந்துள்ளபடி, இதுவே இயேசுவுக்கும் யோவானுக்கும் இடையிலான கடைசிச் செய்தித் தொடர்பாக இருந்தது. இயேசுவின் செய்திக்கு யோவானின் பதில் என்ன என்று நமக்குக் கூறப்படுவதில்லை, ஆனால் இது நடைபெற்று பல ஆண்டுகளுக்குப் பின்பு மத்தேயுவும் லூக்காவும், யோவானைப் பற்றிய இயேசுவின் ஒளிவீசும் பாராட்டுரையைப் பதிவு செய்தார்கள் என்பது, கர்த்தருடைய உதவியால் யோவான் [ஸ்நானன்] தமது சந்தேகத்தை ஓயச் செய்ய முடிந்தது என்று நான் நம்புவதற்குப் போதுமானதாக உள்ளது.

²¹Quoted from *The Living Gospels* (Wheaton, Ill.: Tyndale House, 1966) in *The Man Jesus* (Glendale, Calif.: Regal Books, G/L Publications, 1967), 68. ²²J.W. McGarvey and Philip Y. Pendleton, *The Fourfold Gospel or A Harmony of the Four Gospels* (Cincinnati: Standard Publishing Co., 1914), 282. ²³McGarvey and Pendleton, 283. ²⁴பட்டியலிடப்பட்ட நகரங்கள் ஒவ்வொன்றும் கப்பர்நகூமில் இருந்து குறுகிய தொலைவிலேயே இருந்தன. “இயேசுவின் ஊழியத்தின்போது பலஸ்தீனம்” என்ற வரைபடத்தில் காணவும். ²⁵நுகம் என்பது புவடிவ மரத்துண்டுகளுடன் இணைந்த ஒரு குறுக்குச் சட்டமாகும், இது இரு விலங்குகளை ஒரு குழுவாக வேலை செய்ய வைக்கப் பிணைப்பதற்குப் பயன்படுகிறது. உலகின் சில பகுதிகளில் இன்னமும்

நுகம் பயன் படுத்தப்பட்டு வருகிறது; மற்றவர்கள் சேணம் போன்ற அமைப்பைப் பயன் படுத்துகின்றார்கள். “நுகம்” என்ற சொற்றொடர் பொதுவாக, விருப்பமற்ற சுவையைக் குறிப்பதற்கு வேதாகமத்தில் பயன்படுத்தப்பட்டுள்ளது (ஏசா. 9:4; எரே. 27:12; அப். 15:10; கலா. 5:1; 1 தீமோ. 6:1). ஆயினும் இயேசுவின் விவரிப்பானது, விசுவாசியானவர் இயேசுவின் “நுகத்தில்” பிணைக்கப்பட்டுள்ளார் என்பதையும், நாம் அனுமதித்தால் கிறிஸ்துவே பாரத்தின் பெரும்பகுதியைச் சம்பாவி என்பதை யும் சுட்டிக்காண்பிக்கிறது. இவ்விதமாக அவர், தமது “நுகம்” எளியது என்றும் தமது சுவை “இலகுவானது” என்றும் கூறினார்.²⁶ இந்த நிகழ்ச்சி எங்கு நடைபெற்றது என்று நாம் அறிவதில்லை. லூக்கா 7:37ல் “அந்த ஊரில்” என்று குறிப்பிட்டுள்ளது, ஆனால் அது எந்த ஊர் என்று, நாம் அறிவதில்லை.²⁷ என்ன நடந்தது என்ற முழு விவரமான படிப்பிற்கு, “அன்பு, கண்ணீர் மற்றும் மன்னித்தல்” என்ற பிரசங்கத்தில் காணவும்.²⁸ இரண்டு விருந்துகளுமே சீமோன் என்ற பெயர்கொண்ட ஒரு மனிதரின் வீட்டில் நடைபெற்றன, ஆனால் ஒரு சீமோன் பரிசேயராக இருந்தார், இன்னொரு சீமோன் (சுத்தமாக்கப்பட்ட) தொழுநோயாளியாக இருந்தார். சீமோன் என்பது ஒரு பொதுவான பெயராக இருந்தது. புதிய ஏற்பாட்டில் ஒன்பது சீமோன்கள் குறிப்பிடப்படுகின்றார்கள், பலஸ்தீனத்தில் சீமோன் என்ற பெயர் கொண்டவர்கள், அநேகமாக ஆயிரக்கணக்கில் இருந்திருப்பார்கள். மீண்டுமாக, இவ்விரை நிகழ்ச்சி களிலும், இயேசு ஒரு வாசனைத் திரவியத்தைக் கொண்டு, மாறுபட்ட பெண்களினால் அபிஷேகம் செய்விக்கப்பட்டார், இவையிரண்டும் மாறுபட்ட விளைவுகளைக் கொண்டு வந்தன.²⁹ இந்த நிகழ்ச்சிக்குச் சற்றுப் பின்பு மகதலேனா மரியாள் குறிப்பிடப்படுவது உண்மையே (லூக். 8:2), ஆனால் அவள் இதற்கு முன் குறிப்பிடப்பட்டிராத ஒரு குழுவின் அங்கமாக அறிமுகப்படுத்தப்பட்டார். மகதலேனா மரியாள் அசுத்த ஆவியைக் கொண்டிருந்தவள் என்பதும் உண்மையை (லூக். 8:2) ஆனால் மெக்கார்வி அவர்கள் பின்வருமாறு கணித்துள்ளார்: “பாவம் மற்றும் அசுத்த ஆவி பிடித்தல் என்ற இரண்டிற்கும் இடையே தொடர்பு எதுவும் இருப்பதில்லை. முந்திய விஷயமானது, மத ரீதியான நடக்கையில் இறுக்கொள்ளப்பட்ட விதிகளை மதியாமல் இருத்தல் என்பதை மறைமுகமாக உணர்த்துகிறது, பிந்திய விஷயமானது பாவம் இல்லாத தன்மையை மறைமுகமாக உணர்த்துகிறது. இந்த உபத்திரவம் ஒருக்காலும் இழிநிலையாகப் பேசப்பட்டதில்லை, ஆனால் இது ஒரு துரதிர்ஷ்டவசமாகவே கூறப்பட்டது” (McGarvey and Pendleton, 291).³⁰ சாத்தியமான காரணங்கள் பற்றிய கலந்துரையாடலுக்கு, இப்பாடத்தைத் தொடர்ந்து வரும் பிரசங்கத்தை காணவும்.

³¹ சில கையெழுத்துப் பிரதிகளில் “the prophet” என்ற சொல் காணப்படுகிறது. “The Prophet” என்பது மேசியாவைக் குறிப்பிடுவதாகும் (உபா. 18:15).³² இந்தச் சிறு கதையானது, வேதபாடப்பகுதியில் ஒரு உவமை என்று அழைக்கப்படுவதில்லை, ஆனால் பொதுவாக இது, ஒரு உவமை என்றே குறிப்பிடப்படுகிறது.³³ உங்கள் மாணவர்கள் யார் என்பதைப் பொறுத்து, அவர்கள் கர்த்தரிடமாய்த் திரும்புவது எப்படி என்று வரைக்குறிப்பிட நீங்கள் விரும்பலாம். அவர்கள் இன்னமும் கிறிஸ்தவர்கள் ஆகாதிருந்தால், அவர்களுக்கு அப். 2:36-38ஐப் பற்றிக் கூறுங்கள். அவர்கள் கிறிஸ்தவர்களாக இருந்தால், அவர்கள் மனந்திரும்பி, தங்கள் பாவங்களை அறிக்கையிடும்படி அவர்களை ஊக்கப்படுத்துங்கள் (1 யோவா. 1:9; யாக். 5:16; அப். 8:22).